



टिमोथी जे. रोमर

भारत में
अमेरिका के
न्यु राजदूत

टिमोथी जे. रोमर को राष्ट्रपति बराक ओबामा ने मई में भारत का सेक्रेटरी ऑफ स्टेट हिलेरी क्लिंटन की यात्रा के दौरान वह पूरी तरह सक्रिय रहे। उन्होंने भारत को राष्ट्रपति प्रतिभा पाटिल को 11 अगस्त को अपने दस्तावेज़ प्रस्तुत किए।

52 वर्षीय रोमर अमेरिकी प्रतिनिधि सभा के पूर्व सदस्य हैं। उन्हें दो बार छह साल के कार्यकाल के लिए चुना गया और उन्होंने 1991 से 2003 तक अपनी ज़िम्मेदारी निभाई। उन्होंने सातथ बैंड जिले, 'हूजियर' स्टेट इंडियाना, का प्रतिनिधित्व किया जहां वर्ष 1956 में उनका जन्म हुआ था।

रोमर ने 11 सितंबर से सबद्ध आयोग में भी काम किया। वह जनसंहार के हथियारों की रोकथाम, परमाणु अप्रसार और आतंकवाद से सबद्ध आयोग में भी रहे। कांग्रेस के सदस्य के बतार वह खुफिया, विज्ञान, शिक्षा और कामगारों से जुड़ी समितियों में भी रहे। वह शिक्षा में नए दृष्टिकोणों के जरिये सुधार और अमेरिकियों की इस तक ज्यादा पहुंच और वहन कर सकने से संबद्ध कई विधेयकों के प्रस्तुतकर्ता और प्रायोजक रहे- चाहे वे अमेरिकी छोटे बच्चे हों या अकेली मांएं, विश्वविद्यालयों एवं कॉलेजों के छात्र हों या फिर वे युवा लोग जो तकनीकी दक्षता सीखना चाहते हैं।

राजदूत के रूप में अपने नामांकन के समय वह वाशिंगटन, डी.सी. स्थित चिंतन समूह सेंटर फ़ॉर नेशनल पॉलिसी के प्रेसिडेंट थे। वह वर्जीनिया की जॉर्ज मैसन यूनिवर्सिटी के मर्केट्स सेंटर में विशिष्ट स्कॉलर भी रहे।

अमेरिकी संविधान ने अमेरिकी कांग्रेस के ऊपरी सदन सीनेट को राजदूतों और कैबिनेट सदस्यों के नामांकनों की समीक्षा करने और उन्हें अनुमोदित करने का ज़िम्मा सौंपा है। रोमर 7 जुलाई को विदेश संबंधों पर सीनेट समिति के सामने प्रस्तुत हुए। उन्होंने अमेरिका-भारत संबंधों पर अपनी राय बताई। उन्होंने इसे "अच्छी न्यूज़ स्टोरी" कहा और साथ में यह भी कहा, "हमारे संबंध विभिन्न चरणों से गुजरे हैं, लेकिन हम निश्चित रूप से ऊपर की ओर गतिमान हैं। यह ऐसा खेल नहीं है जिसमें

कोई हारता है तो कोई जीता है, इसमें दोनों ही लाभान्वित होते हैं- जिसमें भारत मजबूत, स्थायित्व वाला वैश्विक लोकतंत्र है जो सभी के लिए शांति और समृद्धता को बढ़ावा दे रहा है।"

रोमर ने कहा, "मैं भारतीय पक्ष के साथ 11 सितंबर की घटना से सीखे सबकों को साझा करने का इंतजार कर रहा हूं। भारत भी मुंबई की आतंकवादी त्रासदी के बाद की स्थिति से जूझ रहा है और हम अन्य हमलों को रोकने के लिए मिलकर काम कर रहे हैं।"

उन्होंने कहा, "भारत के साथ हमारे संबंध आतंकवादी हमलों से सीखे सबकों और कानून पर अमल करने वाली एजेंसियों की क्षमता बढ़ाने से बहुत आगे तक जाते हैं। अमेरिका के सभी सतत संबंधों की तरह अमेरिका-भारत रिश्ता दो लोकतांत्रिक समाजों और स्वतंत्र लोगों के बीच जैसा है- सिर्फ दो सरकारों का नहीं।"

रोमर ने कहा कि वह भारत में अपना समय आर्थिक एवं व्यापारिक सहयोग बढ़ाने, विज्ञान एवं तकनीकी सहयोग को बढ़ाकर मानव ज्ञान के सीमांत का विस्तार करने, नई शैक्षिक भागीदारी के बारे में रचनात्मक तरीके से सोचने और महिलाओं, बच्चों और शहरी गरीबों के लिए अति लघु उद्यम पहल में लगाएंगे।

सीनेट ने उनके प्रस्तुत होने के तीन दिन बाद 10 जुलाई को उनकी नियुक्ति को अनुमोदित कर दिया। 23 जुलाई को उन्होंने अपने पद की शपथ ली।

उन्होंने यूनिवर्सिटी ऑफ कैलिफ़ोर्निया, सैन डिएगो से बैचलर ऑफ आर्ट्स की डिग्री ली है। इंडियाना की यूनिवर्सिटी ऑफ नोट्रे डेम से मास्टर्स और पीएच.डी. डिग्री हासिल की है। उनकी पत्नी सैली लुइजियाना के पूर्व अमेरिकी सीनेटर जॉनसन, जूनियर की पुत्री हैं। रोमर दंपत्ति के चार बच्चे हैं, दो बेटे और दो बेटियां।



ज्यादा जानकारी के लिए:

अमेरिकी दूतावास <http://newdelhi.usembassy.gov/>

राजदूत रोमर http://en.wikipedia.org/wiki/Timothy_J._Roemer